

اللہ والوں کی نماز

ہفتہ وار سنتوں بھرے اجتماع میں ہونے والا
سنتوں بھرا بیان



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا كُوْرَ اللّٰهِ
 نَوِيْتُ سُنَّتِ الْاَعْتِكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرما لیا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا، سونا بھی جائز ہو جائے گا۔

دُرود شریف کی فضیلت

سرکارِ والا تبار، دو عالم کے مالک و مختار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ رَحمتِ نشان ہے: اے لوگو! بے شک بروزی قیامت اُس کی دہشتوں اور حسابِ کتاب سے جلد نجات پانے والا شخصِخص وہ ہو گا جس نے تم میں سے مجھ پر دُنیا میں بکثرت دُرود شریف پڑھے ہوں گے۔⁽¹⁾

چارہ بے چار گال پر ہوں دُرودیں صد ہزار
 بے کسوں کے حامی و غمخوار پر لاکھوں سلام

صَلُّوْا عَلَی الْحَبِيْبِ! صَلَّی اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! خُصُوْلِ ثَوَابِ كِی خَاطِرِ بَيَانِ سُننے سے پہلے اچھی اچھی نیتیں کر لیتے ہیں۔ فرمانِ مَظَلْفِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ”رَبِّئِنَّهُ الْمَوْمِنِ خَيْرٌ مِّنْ عَمَلِہٖ“ ”مُسْلِمَانِ كِی نِيَّتِ اُس كِی عَمَلِ سے بہتر ہے۔⁽²⁾

دو مَدَنی پھول: (1) بغیر اچھی نیت کے کسی بھی عمل خیر کا ثواب نہیں ملتا۔

(2) جتنی اچھی نیتیں زیادہ، اتنا ثواب بھی زیادہ۔

1... فردوس الاخبار، ج 2/174، حدیث 8210

2... معجم کبیر، 185/6، حدیث: 5932

بیان سننے کی نیتیں

نگاہیں نیچی کئے خوب کان لگا کر بیان سنوں گا۔ ﴿ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دوزانو بیٹھوں گا۔ ﴿ضرورتاً سمٹ سرگ کر دوسرے کے لئے جگہ کشادہ کروں گا۔ ﴿دھکا وغیرہ لگا تو صبر کروں گا، گھورنے، جھڑکنے اور اُلٹھنے سے بچوں گا۔ ﴿صَلُّوا عَلَی الْحَبِیْبِ، اذْکُرُوا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ﴿بیان کے بعد خود آگے بڑھ کر سلام و مُصَافِحَہ اور انفرادی کوشش کروں گا۔

صَلُّوا عَلَی الْحَبِیْبِ! صَلِّ اللّٰهُ تَعَالٰی عَلٰی مُحَمَّدٍ

بیان کرنے کی نیتیں

میں بھی نیت کرتا ہوں ﴿اللّٰهُ عَزَّوَجَلَّ کی رِضَا پانے اور ثواب کمانے کے لئے بیان کروں گا۔ ﴿دیکھ کر بیان کروں گا۔ ﴿پارہ 14، سُورَةُ النَّحْلِ، آیت 125: ﴿اُدْعُ اِلٰی سَبِيْلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ﴾ (تَرْجِمَةُ كِنزِ الْاِيْمَانِ: اپنے رب کی راہ کی طرف بلاؤ پکی تدبیر اور اچھی نصیحت سے) اور بخاری شریف (حدیث 3461) میں وارد اس فرمانِ مُصْطَفٰی صَلِّ اللّٰهُ تَعَالٰی عَلَیْهِ وَاٰلِهِ وَسَلَّمَ: ﴿بَلِّغُوا عَنِّيْ وَلَوْ اٰیَةً﴾⁽¹⁾ یعنی پہنچا دو میری طرف سے اگرچہ ایک ہی آیت ہو“ میں دیئے ہوئے احکام کی پیروی کروں گا۔ ﴿نیکی کا حکم دوں گا اور بُرائی سے منع کروں گا۔ ﴿اشعار پڑھتے نیز عربی، انگریزی اور مُشْکِلِ الْاَلْفَاظِ بولتے وقت دل کے اخلاص پر توجُّہ رکھوں گا یعنی ابنی علیّت کی دھاک بٹھانی مقصود ہوئی تو بولنے سے بچوں گا۔ ﴿مدنی قافلے، مدنی انعامات، نیز علاقائی دُورہ، برائے نیکی کی دعوت وغیرہ کی رَغْبَتِ دِلَاوَلِں گا۔ ﴿تہمت لگانے اور لگوانے سے بچوں گا۔ ﴿نظر کی حِفَاظَتِ کا ذہن بنانے کی خاطر حَسْبِ الْاِمَّاْنِں نگاہیں نیچی رکھوں گا۔

صَلُّوا عَلَی الْحَبِیْبِ! صَلِّ اللّٰهُ تَعَالٰی عَلٰی مُحَمَّدٍ

قرآن اور نماز کا شیدائی

حضرت سیدنا جابر رَضِيَ اللهُ تَعَالَى عَنْهُ پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کے صحابہ کرام عَلَيْهِمُ الرِّضْوَانُ کے مجاہدات اور عبادات کا ذکر کرتے ہوئے شمعِ رسالت کے دو پروانوں کا واقعہ بیان کرتے ہوئے فرماتے ہیں: ایک مرتبہ ہم رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ کسی غزوہ میں گئے، وہاں پر ہم پہاڑی علاقے سے گزرے اور رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے وہاں قیام کا حکم فرمایا۔ سب صحابہ کرام عَلَيْهِمُ الرِّضْوَانُ آرام کی خاطر وہاں ٹھہر گئے، اللہ عَزَّ وَجَلَّ کے محبوب صَلَّى اللهُ تَعَالَى عَلَيْهِ وَآلِهِ وَسَلَّمَ نے اِزْشَاد فرمایا: آج رات تم میں سے کون پہرہ دے گا؟ ایک مہاجر اور ایک انصاری صحابی رَضِيَ اللهُ تَعَالَى عَنْهُمَا کھڑے ہوئے اور عَرَض کی بیا رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! یہ سعادت ہم حاصل کرنا چاہتے ہیں، ہمیں قبول فرمائیے۔ چنانچہ وہ دونوں اجازت پا کر پہرہ دینے کے لئے تیار ہو گئے، دونوں نے مشورہ کیا اور انصاری صحابی رَضِيَ اللهُ تَعَالَى عَنْهُ نے فرمایا: ہم ایسا کرتے ہیں کہ آدھی رات ہم میں سے ایک پہرہ دے گا اور دوسرا سو جائے گا، پھر بقیہ آدھی رات دوسرا پہرہ دے گا اور پہلا سو جائے گا، لہذا آپ آرام فرمائیں، میں جاگتا ہوں پھر آپ پہرہ دینا، پس مہاجر صحابی رَضِيَ اللهُ تَعَالَى عَنْهُ آرام فرمانے لگے اور انصاری صحابی رَضِيَ اللهُ تَعَالَى عَنْهُ پہرہ دینے کے لئے تیار ہو گئے۔ کچھ دیر کے بعد انہوں نے نماز پڑھنا شروع کر دی اور سورہ کہف کی قراءت کرنے لگے۔ دشمنوں کی طرف سے ایک شخص آیا اور اس نے پہاڑی پر چڑھ کر دیکھا تو اسے ایک شخص نماز پڑھتا ہوا دکھائی دیا، اُس نے کمان پر تیر چڑھایا اور نشانہ باندھ کر اُس صحابی رَضِيَ اللهُ تَعَالَى عَنْهُ پر تیر چلا دیا، تیر آپ رَضِيَ اللهُ تَعَالَى عَنْهُ کے جِئِم میں پیوست ہو گیا، لیکن آپ رَضِيَ اللهُ تَعَالَى عَنْهُ نے کوئی حرکت نہ کی اور نماز میں مشغول رہے، اُس ظالم نے دوسرا تیر مارا، وہ بھی آپ رَضِيَ اللهُ تَعَالَى عَنْهُ کے جِئِم اَقْدَس میں اتر گیا، لیکن آپ رَضِيَ اللهُ تَعَالَى عَنْهُ نے نماز نہ توڑی پھر اُس نے تیسرا تیر مارا، وہ بھی سیدھا آیا اور آپ رَضِيَ اللهُ تَعَالَى عَنْهُ کو زخمی کرتا ہوا جِئِم میں پیوست ہو گیا۔ آپ

رَضِيَ اللهُ تَعَالَى عَنْهُ نے رُكُوع و سُبُود كئے اور نماز كَمَل کرنے کے بعد اپنے رفیق كو جگایا۔ جب اُس كا فرنے ديكھا كه يهاں يه اكيلا نهيں بلكه اِس كے رُفَقَاء (ساتھی) بھي قَريب ہی موجود ہيں تو وہ فوراً بھاگ گیا۔

مُهاجر صحابی رَضِيَ اللهُ تَعَالَى عَنْهُ نے اپنے رفیق (ساتھی) كي يه حالت ديكھی تو جلدی جلدی آپ رَضِيَ اللهُ تَعَالَى عَنْهُ كے جَسم سے تيرَ نكالے اور پُوچھا: جب آپ پر دُشمن نے حملہ كيا تو آپ نے مجھے جگایا كيوں نهيں؟ اِس پر قرآن و نماز كے شيدائى اُس اَنْصَارِي صحابی رَضِيَ اللهُ تَعَالَى عَنْهُ نے جواب ديا: ميں نے نماز ميں ايك سُورَت شروع كي ہوئی تھی ميں نے يه گوارا نہ كيا كه سُورَت كو ادھورا چھوڑ كر نماز توڑ ڈالوں، خدَاعَدَّ وَجَلَّ كِي قسم! اگر مجھے پيارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے پهرے كي ذِمَّه داري نہ دي هوتی تو ميں اپني جان دے ديتا ليكن سُورَت كو ضرور كَمَل كرتا، ليكن مجھے حُضُور سر اِپا نُور صَلَّى اللهُ تَعَالَى عَلَيْهِ وَآلِهِ وَسَلَّمَ نے پهره دينے كا حَكم فرمایا تھا اِس لئے ميري ذِمَّه داري تھی كه اِس كو اَحْسَن طَريقے سے سرانجام دوں۔ جب ميں نے ديكھا كه ميں بَہت زيادہ زخمی ہو گیا ہوں تو اِسی احساسِ ذِمَّه داري كي وجہ سے نماز كو مُخْتَصِر كر ديا اور آپ كو جگاديا تا كه دُشمن مزيد حملہ نہ كر سكه۔⁽¹⁾

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

سُبْحَانَ اللهِ عَدَّ وَجَلَّ! اُقرَبان جايے! اُن پاك هستيوں كو نماز و قرآن سے كيسي مَحَبَّت و لگن تھی كه جان كي پروانہ كي اور نماز ميں مشغول رہے اور ايك ہم ہيں كه اَوَّل تو نماز پڑھتے ہی نهيں اور اگر پڑھ بھي ليں تو گھبرايَا كار و بار كي فِكر سر پہ اِسي سُوار هوتی هے كه نہایت جلدی جلدی نماز ادا كرتے ہوئے گویا اُسے سر سے اُتارنے كي كوشش كرتے ہيں۔ ياد ركھے! جلد بازی ميں نماز پڑھنے كي وجہ سے عُمُومًا نماز ميں اِسي غَلطَيَاں بھي ہو جاتی ہيں جن كي وجہ سے نماز ضالِع ہو جاتی هے۔ چُننا چ،

حضرت سَيِّدُنَا حَدِيثُ بَن يَمَانَ رَضِيَ اللهُ تَعَالَى عَنْهُ نے ايك شَخْص كو ديكھا جو نماز پڑھتے ہوئے رُكُوع اور

سُجود پورے ادا نہیں کرتا تھا۔ اُس سے فرمایا: تم نے جو نماز پڑھی اگر اسی نماز کی حالت میں انتقال کر جاؤ تو حضرت سیدنا محمد مَظْفَعُ صَلَّى اللهُ تَعَالَى عَلَيْهِ وَآلِهِ وَسَلَّمَ کے طریقہ پر تمہاری موت واقع نہیں ہوگی۔⁽¹⁾ ایک اور روایت میں یہ بھی ہے کہ آپ رَضِيَ اللهُ تَعَالَى عَنْهُ نے پوچھا: تم کب سے اس طرح نماز پڑھ رہے ہو؟ اُس نے کہا، چالیس (40) سال سے۔ فرمایا: تم نے چالیس (40) سال سے بالکل نماز ہی نہیں پڑھی اور اگر اسی حالت میں تمہیں موت آگئی تو دینِ محمدی عَلَيَّهَا السَّلَامُ پر نہیں مرو گے۔⁽²⁾

الْأَمَانُ وَالْحَفِيفُ! اللهُ تَعَالَى هَمَارَ إِيْمَانِ كِي حَفَاطَتِ فَرَمَائَ.

خدایا بُرے خاتمے سے بچا لے
گنہگار ہے جاں بلب یا الہی
(وسائل بخشش)

امین بجاہِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّد

سکون و اطمینان سے نماز پڑھنے کی تعلیم

حضرت سیدنا ابو ہریرہ رَضِيَ اللهُ تَعَالَى عَنْهُ سے مروی ہے کہ رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ مسجد میں تشریف لائے، ایک شخص آیا اور اُس نے نماز پڑھی پھر نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں حاضر ہو کر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو سلام کیا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے سلام کا جواب دیا اور اِزْشَاد فرمایا: جاؤ نماز پڑھو کیونکہ تم نے نماز (دُرُست) نہیں پڑھی، چنانچہ وہ گیا اور اسی طرح نماز پڑھی، پھر نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں حاضر ہو کر آپ صَلَّى اللهُ تَعَالَى عَلَيْهِ وَآلِهِ وَسَلَّمَ

1... بخاری، کتاب الاذان، باب اذالم يتم الركوع، 2/41، حدیث: 491

2... نسائی، کتاب السہو، باب تطفیف الصلوۃ، ص 225، حدیث: 1309

کو سلام کیا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے سلام کا جواب دیا اور اِشَادَہ فرمایا: جاؤ جا کر نماز پڑھو، تم نے نماز نہیں پڑھی، اس طرح 3 مرتبہ ہوا تو اُس شخص نے عرض کی: اُس ذات کی قسم! جس نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو حق کے ساتھ بھیجا ہے! مجھے ایسی ہی نماز آتی ہے، آپ ہی مجھے سکھا دیجئے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جب تم نماز کے لئے کھڑے ہو تو تکبیر کہو پھر اتنا قرآن پڑھو جتنا آسانی سے پڑھ سکو پھر اطمینان سے رُکوع کرو، پھر رُکوع سے سر اٹھا کر سیدھے کھڑے ہو جاؤ، پھر اطمینان سے سجدہ کرو پھر سر اٹھا کر اطمینان سے بیٹھ جاؤ اور پوری نماز اسی طرح مکمل کرو۔⁽¹⁾

نمازوں میں مجھے ہرگز نہ ہو سستی کبھی آقا
پڑھوں پانچوں نمازیں باجماعت یا رسول اللہ
(وسائل بخشش)

اس حدیث پاک سے معلوم ہوا کہ واجب رہ جانے کی وجہ سے نماز کو لوٹانا واجب ہے۔ خیال رہے کہ بھول کر واجب چھوٹ جانے پر سجدہ سہو واجب ہے اور عمداً (یعنی جان بوجھ کر) چھوٹنے سے نماز لوٹانا واجب۔ نیز یہ بھی معلوم ہوا کہ نماز میں تَعْدِيلِ اَرْكَان، یعنی اطمینان سے ادا کرنا واجب ہے۔ کیونکہ وہ بزرگ جلدی سے ادا کر کے آگئے تھے، اسی لئے نماز دوبارہ پڑھوائی گئی، یعنی ہر دفعہ وہ نماز پڑھ کر آتے، سلام عرض کرتے اور لوٹا دیئے جاتے۔ حُضُور صَلَّى اللهُ تَعَالَى عَلَيْهِ وَآلِهِ وَسَلَّمَ نے پہلی ہی دفعہ انہیں نماز کا طریقہ نہ سکھایا بلکہ کئی بار پڑھوا کر پھر بتایا تاکہ یہ واقعہ انہیں یاد رہے اور مسئلہ خوب حِفْظ ہو جائے کیونکہ جو چیز مشقّت و انتظار سے ملتی ہے وہ دل میں بیٹھ جاتی ہے۔⁽²⁾

میٹھے میٹھے اسلامی بھائیو! حدیث پاک اور اس کی شرح سے معلوم ہوا کہ نماز ٹھہر ٹھہر کر نہایت ہی سُکون و اطمینان سے ادا کرنی چاہئے۔ حدیث پاک میں جو فرمایا گیا کہ ”اِطْمِئِنَانٌ سے رُکُوع کرو

1... بخاری، کتاب الاذان، باب وجوب القراءة... الخ، ۱/۵۲، حدیث ۷۵۷

2... مرآة المناجیح، ۲/۱۲، مُخَصَّصًا وَمَلْتَقَطًا

پھر رُکوع سے سر اٹھا کر سیدھے کھڑے ہو جاؤ، پھر اطمینان سے سجدہ کرو پھر سر اٹھا کر اطمینان سے بیٹھ جاؤ، اسی کا نام تَعْدِیْلِ اَرْكَانِ ہے۔ صدرُ الشَّرِیْعِ، بدرُ الطَّرِیْقِ حضرت علامہ مولانا مفتی محمد امجد علی اعظمی عَلَیْهِ رَحْمَةُ اللهِ الْقَوِیْ بہارِ شَرِیْعَتِ میں فرماتے ہیں: تَعْدِیْلِ اَرْكَانِ یعنی رُکُوعِ وَ سُجُودِ وَ قُومِہِ وَ جَلْسَہِ (رُکُوعِ سے کھڑے ہونے اور دو سجدوں کے درمیان بیٹھنے) میں کم از کم ایک بار ”سُبْحَانَ اللهِ“ کہنے کی قدر (مقدار) ٹھہرنا (واجب ہے) تَعْدِیْلِ اَرْكَانِ بھول گیا (تو) سجدہ سہو واجب ہے۔⁽¹⁾ بہر حال وُضُوءِ غَسْلِ کے دُرُوسَتِ طَرِیْقِہِ کے ساتھ ساتھ نماز کے واجبات، مکروہات، مُفْسِدَاتِ (نماز کو توڑنے والی چیزیں) اور دیگر ضروری مسائل کی معلومات ہونی چاہئے تاکہ ہماری نمازیں خراب اور ضائع نہ ہوں، کیونکہ ہر عاقل و بالغ مُسْلِمَانِ پر جس طرح نماز پڑھنا فرض ہے اسی طرح حسبِ حال نماز کے مسائل سیکھنا بھی فرض ہے۔

کتاب ”نماز کے احکام“ کا تعارف

اَلْحَمْدُ لِلّٰہِ عَزَّوَجَلَّ! شیخ طریقت، امیرِ اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمْ الْعَالِیَہِ نے مُسْلِمَانِوں کی خیر خواہی کے جذبے کے تحت نماز کے مسائل کے بارے میں 499 صفحات پر مشتمل نہایت ہی آسان کتاب بنام ”نماز کے احکام“ تالیف فرمائی ہے۔ یہ کتاب در حقیقت امیرِ اہلسنت دَامَتْ بَرَکَاتُہُمْ الْعَالِیَہِ کے تحریر کردہ بارہ (12) رسائل کا مجموعہ ہے جو کہ یَقِیْنًا اُمَّتِ مُسْلِمِہِ کے لئے ایک عظیم تحفہ ہے۔ اس میں وُضُوءِ غَسْلِ کے طریقے سے لے کر نماز کا طریقہ، اُس کے فضائل، فرائض، واجبات، سُنتیں، مکروہات اور مُفْسِدَاتِ تک کا ذکر کیا گیا ہے۔ علاوہ ازیں قضا نمازوں کا طریقہ، اذان اور جوابِ اذان کے کلمات و فضائل، نمازِ سَفَرِ، نمازِ عید، نمازِ جنازہ کا طریقہ اور اس سے مُتَعَلِّقِ ضروری مسائل بھی بیان کئے گئے ہیں۔ بلاشبہ یہ کتاب ہر گھر کی ضرورت ہے لہذا تمام اسلامی بھائیوں کو چاہئے کہ مکتبۃ المدینہ سے اس کتاب کو ہدیّۃً حاصِلِ کر کے نہ صرف خود

اس کا مطالعہ کیجئے بلکہ اپنے گھر کے دیگر افراد کو بھی اس کے مطالعے کی ترغیب دلائیے۔ اسلامی بہنوں کے لئے امیر اہلسنت دامت برکاتہم العالیہ کی کتاب "اسلامی بہنوں کی نماز" بہت ہی زبردست کتاب ہے، اسے اسلامی بہنوں کو پڑھنا بے حد ضروری ہے۔

افسوس فی زمانہ دنیاوی علوم و فنون سیکھنے کے لئے تو بہت کوشش کی جاتی اور اس کی خاطر وقت اور مال کی بڑی سے بڑی قربانی بھی دی جاتی ہے مگر نماز جو کہ دین کا ستون ہے، اس کے مسائل سیکھنے کے لئے کوئی کوشش نہیں کی جاتی، عین ممکن ہے کہ علم دین سے محرومی اور جلد بازی کی وجہ سے ہماری نمازیں ضائع ہو جاتی ہوں اور ہمیں پتا بھی نہ چلتا ہو۔ ہمارے اہلکار و بزرگان دین کو نمازوں سے دلی لگاؤ ہو کر تا تھا۔ وہ حضرات نماز کے تمام تر آداب کا خیال رکھتے ہوئے فرائض تو فرمائیں، نوافل بھی نہایت ہی شکون و اطمینان کے ساتھ ادا کیا کرتے تھے۔ آئیے ترغیب کے لئے اس ضمن میں بزرگان دین کے تین (3) واقعات سنتے ہیں۔ چنانچہ

﴿1﴾ اعلیٰ حضرت کی نماز

حضرت مولانا محمد حسین چشتی نظامی فخری رَحْمَةُ اللهِ تَعَالَى عَلَيْهِ جنہیں چند سال اعلیٰ حضرت امام احمد رضا خان عَلَيْهِ رَحْمَةُ الرَّحْمٰن کے فتاویٰ لکھنے کی خدمت حاصل رہی، آپ فرماتے ہیں کہ اعلیٰ حضرت رَحْمَةُ اللهِ تَعَالَى عَلَيْهِ نے تمام عمر لازمی طور پر جماعت سے نماز پڑھی اور کیسی ہی گرمی کیوں نہ ہو ہمیشہ دستار (عمامے) اور **انگڑکھ** (گرتے کے اوپر سے پہننے والی ایک پوشاک) کے ساتھ نماز پڑھا کرتے (یعنی نماز کے لئے لباس میں بھی خصوصی اہتمام فرماتے)۔ خصوصاً فرض نماز تو صرف ٹوپی اور گرتے کے ساتھ کبھی بھی ادا نہ کی۔ مزید فرماتے ہیں کہ اعلیٰ حضرت رَحْمَةُ اللهِ تَعَالَى عَلَيْهِ جس قدر احتیاط سے نماز پڑھتے تھے، آج کل یہ بات نظر نہیں آتی۔ ہمیشہ میری دور رکعت ان کی ایک رکعت میں ہوتی تھی اور دوسرے لوگ میری چار رکعت میں کم سے کم چھ

(6) رکعت بلکہ آٹھ (8) رکعت بھی پڑھ لیا کرتے تھے۔⁽¹⁾

ہو جائیں مولا مسجدیں آباد سب کی سب
سب کو نمازی دے بنا یا ربِّ مصطفیٰ
(وسائل بخشش)

﴿2﴾ وہ لکڑی کہاں ہے؟

حضرت سیدنا ابوالاَحوص رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا مَنْصُورِ بْنِ مُعْتَمِرِ رَحْمَةُ اللهِ تَعَالَى عَلَيْهِ کی پڑوسن نے اپنے والد صاحب سے پوچھا: ابا جان! حضرت سیدنا مَنْصُورِ بْنِ مُعْتَمِرِ رَحْمَةُ اللهِ تَعَالَى عَلَيْهِ کی چھت پر ایک لکڑی تھی وہ کہاں گئی؟ انہوں نے بتایا: بیٹا! وہ (لکڑی نہیں تھی بلکہ خود) حضرت سیدنا مَنْصُورِ بْنِ مُعْتَمِرِ رَحْمَةُ اللهِ تَعَالَى عَلَيْهِ تھے جو رات کو قیام کیا کرتے تھے۔⁽²⁾ انہی کے بارے میں حضرت سیدنا علاء بن سالم عمبری رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا مَنْصُورِ بْنِ مُعْتَمِرِ رَحْمَةُ اللهِ تَعَالَى عَلَيْهِ اپنی چھت پر نماز پڑھا کرتے تھے۔ جب آپ رَحْمَةُ اللهِ تَعَالَى عَلَيْهِ کا انتقال ہو گیا تو ایک لڑکے نے اپنی ماں سے پوچھا: امی جان! فلاں کی چھت پر کھجور کا تنا تھا وہ دکھائی نہیں دے رہا؟ ماں نے کہا: بیٹا! وہ کوئی تنا نہیں تھا بلکہ حضرت سیدنا مَنْصُورِ بْنِ مُعْتَمِرِ رَحْمَةُ اللهِ تَعَالَى عَلَيْهِ تھے جو (عبادت کیا کرتے تھے اور اب) انتقال فرما گئے ہیں۔⁽³⁾

میں پانچوں نمازیں پڑھوں باجماعت
ہو توفیق ایسی عطا یا الہی
(وسائل بخشش)

1... حیاتِ اعلیٰ حضرت، 1/ 153: بتعیر

2... حلیۃ الاولیاء، منصور بن معتمر، ص 36، رقم: 2269

3... حلیۃ الاولیاء، منصور بن معتمر، ص 36، رقم: 2260

﴿3﴾ حضرت سیدنا حاتمِ اصم رَحْمَةُ اللهِ تَعَالَى عَلَيْهِ كِي نَمَاز

حضرت سیدنا حاتمِ اصم رَحْمَةُ اللهِ تَعَالَى عَلَيْهِ كِي ایک مرتبہ حضرت عاصم بن یوسف مُحَدِّث رَحْمَةُ اللهِ تَعَالَى عَلَيْهِ كِي ملاقات کے لئے تشریف لے گئے تو حضرت عاصم بن یوسف رَحْمَةُ اللهِ تَعَالَى عَلَيْهِ كِي نے اُن سے فرمایا کہ اے حاتم! کیا آپ نماز اچھی طرح ادا کرتے ہیں؟ تو آپ رَحْمَةُ اللهِ تَعَالَى عَلَيْهِ كِي نے فرمایا: جی ہاں۔ حضرت عاصم رَحْمَةُ اللهِ تَعَالَى عَلَيْهِ كِي نے پوچھا: آپ بتائیے کہ آپ کس طرح نماز پڑھتے ہیں؟ تو حضرت حاتمِ اصم رَحْمَةُ اللهِ تَعَالَى عَلَيْهِ كِي نے فرمایا کہ جب نماز کا وقت قریب ہو جاتا ہے تو میں نہایت ہی کامل و مکمل طریقے سے وضو کرتا ہوں۔ پھر نماز کا وقت آجانے پر جب مُصَلِّ پر قدم رکھتا ہوں تو اس طرح کھڑا ہوتا ہوں کہ میرے بدن کا ہر جوڑ لپنی جگہ پر برقرار ہو جاتا ہے پھر میں اپنے دل میں یہ تصوّر جماتا ہوں کہ خانۂ کعبہ میرے دونوں بھنوں کے درمیان اور مقام ابراہیم میرے سینے کے سامنے ہے پھر میں اپنے دل میں یہ یقین رکھتے ہوئے کہ اللہ عَزَّوَجَلَّ میری ظاہری حالت اور میرے دل میں چھپے ہوئے تمام خیالات کو جانتا ہے اس طرح کھڑا ہوتا ہوں کہ گویا پل صراط پر میرے قدم ہیں اور جنت میری دائیں جانب اور جہنم میری بائیں جانب اور مَلَكُ الْمَوْتِ میرے پیچھے ہیں اور گویا یہی نماز میری زندگی کی آخری نماز ہے، اس کے بعد تکبیر تحریمہ نہایت ہی اخلاص کے ساتھ کہتا ہوں پھر انتہائی تدبّر اور غور و فکر کے ساتھ قراءت کرتا ہوں، پھر نہایت ہی تواضع کے ساتھ رُكُوع اور گرگڑاتے ہوئے انکساری کے ساتھ سجدہ کرتا ہوں۔ پھر اسی طرح پوری نماز نہایت ہی خُضُوع و خُشُوع کے ساتھ ادا کرتا ہوں یہ سُن کر حضرت عاصم رَحْمَةُ اللهِ تَعَالَى عَلَيْهِ كِي نے حیرت کے ساتھ پوچھا کہ اے حاتمِ اصم رَحْمَةُ اللهِ تَعَالَى عَلَيْهِ كِي! کیا واقعی آپ ہمیشہ اور ہر وقت اسی طرح سے نماز پڑھتے ہیں؟ تو آپ رَحْمَةُ اللهِ تَعَالَى عَلَيْهِ كِي نے جواب دیا کہ جی ہاں! تیس (30) برس سے میں ہمیشہ اور ہر وقت اسی طرح ہر نماز ادا کرتا ہوں۔⁽¹⁾

اوقات کے اندر ہی پڑھوں ساری نمازیں
اللہ! عبادت میں مرے دل کو لگا دے
(وسائلِ بخشش)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھے میٹھے اسلامی بھائیو! دیکھا آپ نے کہ ہمارے بزرگانِ دین کس قدر خُشوع و خُضوع، دُوق و شوق اور یکسوئی کے ساتھ طویل نمازیں پڑھا کرتے تھے اور ایک ہم ہیں کہ اگر نماز پڑھنے کی سعادت مل بھی جائے تو نہایت سستی، کاہلی اور بے توجہی کے ساتھ ادھر ادھر دیکھتے ہوئے نماز ادا کرتے ہیں جس کی وجہ سے خُشوع و خُضوع سرے سے حاصل ہی نہیں ہو پاتا۔

کس رُکن میں کہاں نظر ہونی چاہئے؟

خليفة اعلیٰ حضرت، مولانا سید ابوب علی رضوی رَحْمَةُ اللّٰهِ تَعَالٰی عَلَیْهِہ کا بیان ہے کہ (ایک روز) بعد نمازِ ظہر اعلیٰ حضرت، امام احمد رضا خان رَحْمَةُ اللّٰهِ تَعَالٰی عَلَیْهِہ مسجد میں وظیفہ پڑھ رہے تھے کہ ایک اجنبی صاحب نے سامنے آکر نیت باندھی۔ جب رُکوع کیا تو گردن اٹھائے ہوئے سجدہ گاہ کو دیکھتے رہے۔ فارغ ہونے پر اعلیٰ حضرت رَحْمَةُ اللّٰهِ تَعَالٰی عَلَیْهِہ نے پاس بلا کر دریافت کیا کہ رُکوع کی حالت میں اس قدر گردن آپ نے کیوں اٹھائی تھی؟ انہوں نے عرض کیا حضور سجدے کی جگہ کو دیکھ رہا تھا تو فرمایا سجدہ میں کیا کیجئے گا (یعنی ہر حالت میں سجدہ کی جگہ پر نظر نہیں ہونی چاہئے) پھر فرمایا: بحالتِ قیام، نظر سجدہ گاہ پر اور بحالتِ رُکوع پاؤں کی انگلیوں پر اور بحالتِ تسمیع (رُکوع سے کھڑے ہو کر) سینہ پر اور بحالتِ سُجود ناک پر اور بحالتِ قُعود (التَّحِيَّاتِ وغیرہ پڑھتے ہوئے) اپنی گود پر نظر رکھنی چاہئے نیز سلام پھیرتے وقت کَاتِبِیْنَ (اعمال لکھنے والے فرشتوں) کو ملحوظ رکھتے ہوئے اپنے شانوں (کندھوں) پر نظر ہونی چاہئے۔⁽¹⁾

میٹھے میٹھے اسلامی بھائیو! معلوم ہوا کہ نماز میں ادھر ادھر دیکھنے سے گریز کرنا چاہئے۔ یاد رکھئے! نماز میں ادھر ادھر دیکھنے سے توجہ ہٹی ہے اور دل نماز کے بجائے دوسری چیزوں میں مشغول ہو جاتا ہے، شاید اسی وجہ سے نماز پڑھنے کے باوجود نہ تو ہمیں اس کی لذت محسوس ہوتی ہے اور نہ ہی دل میں اس کا حقیقی شوق پیدا ہوتا ہے، جس کے نتیجے میں معمولی سردرد یا ہلکی پھلکی بیماری یا صرف سُستی اور کالی کی وجہ سے آئے دن ہماری نمازیں قضا ہو جاتی ہیں بلکہ بعض ایسے لوگ بھی ہیں کہ جب ان کی ایک یا چند ایک نمازیں رہ جائیں تو ہفتوں ہفتوں بلکہ مہینوں مہینوں تک جان بوجھ کر نماز چھوڑ دیتے ہیں اور اگر کوئی اسلامی بھائی ان پر انفرادی کوشش کرتے ہوئے نمازوں کی ترغیب دلائے تو کہتے ہیں ”اب ان شاء اللہ عَزَّوَجَلَّ اگلے جمعہ سے دوبارہ نمازیں پڑھنا شروع کروں گا یا رمضان سے باقاعدہ نمازوں کا اہتمام کروں گا“ یوں گویا کسی قسم کی شرم و جھجک کے بغیر بڑی بہادری کے ساتھ مَعَاذَ اللہ عَزَّوَجَلَّ اس بات کا اقرار کیا جاتا ہے کہ نمازیں ترک کرنے کا یہ کبیرہ گناہ، میں جمعہ کے دن تک یا رمضان المبارک تک مسلسل جاری رکھوں گا۔ یقیناً یہ سب کچھ خوفِ خدا اور شوقِ عبادت نہ ہونے کا وبال ہے ورنہ جس کے دل میں اللہ عَزَّوَجَلَّ کا خوف اور عبادت کا ذوق و شوق ہوتا ہے وہ ہر حال میں نمازوں کی پابندی کرتا ہے اور اللہ عَزَّوَجَلَّ کی نافرمانی سے بچتا ہے۔ ہمارے اَسْلاَفِ و بُزْرگانِ دینِ شہید بیماری، ضعیف العمری یا بہت زیادہ جسمانی کمزوری کے باوجود بھی نمازوں سے غفلت نہ کیا کرتے تھے بلکہ جب تک کوئی شرعی مجبوری نہ ہوتی نمازِ باجماعت کی پابندی کیا کرتے تھے۔ جیسا کہ

بیماری کے باوجود نماز کی ادائیگی

حضرت سیدنا سفیان ثوری عَلَیْہِ رَحْمَةُ اللہِ الْقَوِی کہتے ہیں: ہمیں حضرت سیدنا طلحہ بن مَصْرَف رَحْمَةُ اللہِ تَعَالَى عَلَیْہِ کے بارے میں ان کے پڑوسی نے بتایا کہ وہ بیمار ہیں۔ ہم عیادت کے لئے گئے تو حضرت سیدنا

رُمید رَحْمَةُ اللَّهِ تَعَالَى عَلَيْهِ نے ان سے کہا: ”اٹھئے! نماز پڑھ لیجئے، مجھے معلوم ہے کہ آپ نماز سے محبت کرتے ہیں۔“ یہ سنتے ہی آپ رَحْمَةُ اللَّهِ تَعَالَى عَلَيْهِ نماز کے لئے کھڑے ہو گئے۔⁽¹⁾

نمازِ باجماعت کی بے مثال پابندی

حضرت سیدنا ابراہیم بن عَزْرَةَ رَحْمَةُ اللَّهِ تَعَالَى عَلَيْهِ فرماتے ہیں: حضرت سیدنا یحییٰ بن قَطَّانِ عَلَيْهِ رَحْمَةُ اللَّهِ تَعَالَى عَلَيْهِ جب حضرت سیدنا امامِ اَعْمَشِ رَحْمَةُ اللَّهِ تَعَالَى عَلَيْهِ کا ذکر کرتے تو فرماتے: وہ بہت عبادت گزار تھے اور نمازِ باجماعت اور پہلی صَف کی پابندی کیا کرتے تھے۔ آپ نے یہ بھی فرمایا کہ حضرت سیدنا امامِ اَعْمَشِ رَحْمَةُ اللَّهِ تَعَالَى عَلَيْهِ اسلام کی نشانی (یعنی نہایت ضَعِيفُ الْعُمُر) تھے اور آپ دیوار کا سہارا لیتے لیتے پہلی صَف تک پہنچ جایا کرتے تھے۔⁽²⁾

میں ساتھ جماعت کے پڑھوں ساری نمازیں
اللہ! عبادت میں مرے دل کو لگا دے

(وسائلِ بخشش)

شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمْ الْعَالِیَہِہِ ایک مرتبہ سخت بیمار ہوئے، بالآخر آپریشن کا طے ہوا۔ چنانچہ 21 دسمبر 2002ء کو راجپوتانہ اسپتال (حیدرآباد) میں داخل (Admitte) ہوئے۔ ڈاکٹر صاحب نے دوپہر یا شام کو آپریشن کا وقت دینا چاہا تو فرمایا کہ میں چاہتا ہوں کہ میری کوئی نماز بے ہوشی میں رہ نہ جائے۔ لہذا نمازِ عشاء کے بعد کا طے ہوا۔ آپریشن سے پہلے دونوں ہاتھ ٹیبل کے اطراف میں باندھ دیئے گئے اور بعد میں جیسے ہی کھولے گئے آپ دَامَتْ بَرَکَاتُہُمْ الْعَالِیَہِہِ نے فوراً ہی قیامِ نماز کی طرح باندھ لئے۔ ابھی نیم بے ہوشی

1... حلیۃ الاولیاء، طلحہ بن مصرف، ۲۱/۵، رقم: ۶۱۷۱

2... حلیۃ الاولیاء، سلیمان الاعمش، ۵۸/۵، رقم: ۶۳۱۰

طاری تھی، درد سے کراہنے یا چللانے کے بجائے زبان پر ذکر و دُرود اور مناجات کا سلسلہ جاری ہو گیا، یکایک آپ دَامَتْ بَرَکَاتُہُمُ الْعَالِیَہ نے پوچھا: کیا نمازِ فجر کا وقت ہو گیا؟ اگر ہو گیا ہے تو مجھے پاک کر دیا جائے، اِنْ شَاءَ اللہ عَزَّوَجَلَّ میں فجر کی نماز پڑھوں گا۔ اُن کو بتایا گیا کہ فجر کو ابھی کافی دیر ہے۔⁽¹⁾

اعلیٰ حضرت، امام احمد رضا خان عَلَیْہِ رَحْمَةُ الرَّحْمٰنِ ایک اِسْتِیْقَاتِہ کا جواب لکھنے سے پہلے جواب میں تاخیر کی وجہ بیان کرتے ہوئے تحریر فرماتے ہیں: آپ کی رجسٹری ۱۵ ربیع الآخر شریف کو آئی، میں ۱۲ ربیع الاول شریف کی مجلس پڑھ کر (یعنی بیان کر کے) شام ہی سے ایسا علیل (بیمار) ہوا کہ کبھی نہ ہوا تھا۔ میں نے وصیت نامہ لکھو ادا کیا تھا۔ آج تک یہ حالت ہے کہ دروازہ سے مُتَّصِلِ مسجد ہے، چار آدمی کُرسی پر بٹھا کر مسجد لے جاتے اور لاتے ہیں۔⁽²⁾

میں ساتھ جماعت کے پڑھوں ساری نمازیں
اللہ! عبادت میں مرے دل کو لگا دے

(وسائلِ بخشش)

سُبْحٰنَ اللہ عَزَّوَجَلَّ! اعلیٰ حضرت رَحْمَةُ اللہِ تَعَالٰی عَلَیْہِ نے ایسی سخت علالت (بیماری) میں بھی جماعت چھوڑ کر گھر میں تنہا نماز پڑھ لینا گوارا نہ کیا حالانکہ اتنی شدید علالت بلاشبہ ترکِ جماعت کے لیے غُذْر ہے۔ بانی اَلْجَامِعَةِ الْاَشْرَفِیَہِ حَافِظِ مَلَّتْ مولانا شاہ عبدالعزیز مُحَمَّدِثِ مراد آبادی رَحْمَةُ اللہِ تَعَالٰی عَلَیْہِ نے اعلیٰ حضرت کی اسی بیماری کا حال بیان کیا کہ ”ایک روز مسجد لے جانے والا کوئی نہ تھا، جماعت کا وقت ہو گیا، طبیعت پریشان (ہو گئی)، ناچار خود ہی کسی طرح گھسٹتے ہوئے (مسجد میں) حاضر ہوئے اور باجماعت نماز ادا کی۔“ آج صحت و طاقت اور تمام تر سہولت کے باوجود ترکِ نماز اور ترکِ جماعت کے ماحول میں یہ واقعہ ایک عظیم درسِ عبرت ہے۔ لہذا ہمیں بھی چاہئے کہ معمولی بیماری، دردِ سر یا تھوڑی بہت پریشانی کی بناء

1... امیر اہلسنت کے آپریشن کی ایمان افروز جھلکیاں، ص ۱-۳ ملخصاً

2... فتاویٰ رضویہ، ۹/۵۴۷

پر نماز ترک کرنے کے بجائے اپنے آپ کو مسجد کی پہلی صف میں تکبیرِ اولیٰ کے ساتھ نمازِ باجماعت کا پابند بنائیں۔ یاد رکھئے کہ بلاعذر شرعی مسجد کی جماعت چھوڑنا گناہ ہے۔ چنانچہ

بہارِ شریعت میں ہے: عاقل، بالغ، حرّ (آزاد اور) قادر پر جماعت واجب ہے، بلاعذر ایک بار بھی چھوڑنے والا گناہگار اور مُسْتَحَقِّ سزا ہے اور کئی بار ترک کرے، تو فاسق مردودُ الشہادۃ (ہے) اور اس کو سخت سزا دی جائے گی۔^(۱)

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! اس میں کوئی شک نہیں کہ انسان کا سب سے بڑا دشمن شیطان ہے جو ہمیشہ ہمیشہ کے لئے بارگاہِ الہی عَزَّوَجَلَّ سے دُھتکار دیا گیا ہے۔ شیطان لعین کبھی بھی یہ نہیں چاہے گا کہ وہ خود تورب عَزَّوَجَلَّ کی نافرمانی کی وجہ سے جہنم میں جائے اور ہم اللہ عَزَّوَجَلَّ کی فرماں برداری کر کے جنت کے حق دار بن جائیں لہذا وہ ہر آن ہمیں نماز و روزے کی پابندی اور دیگر عبادات کی بجا آوری سے روکنے کی کوششوں میں لگا رہتا ہے، پہلے پہل نوافل و مُسْتَحَبَّات سے انسان کو روکتا ہے پھر سُنَّتیں چھوٹنے لگتی ہیں، اس کے بعد واجبات کی باری آتی ہے اور پھر بالآخر فرائض تک سے محروم کر دیتا ہے۔ اگر آج ہم جماعت ترک کریں گے تو کل کو شیطان کے کہنے پر نمازوں ہی سے ہاتھ دھو بیٹھیں گے۔ یہی وجہ ہے کہ ہمارے آسلاف کرام رَحِمَهُمُ اللہُ السَّلَامُ اوّل تو جماعت ترک ہی نہ کرتے اور اگر کسی شرعی عذر کی بناء پر کبھی جماعت چھوٹ بھی جاتی تو انہیں اس قدر افسوس ہوتا کہ وہ مجبوراً چھوٹ جانے والی اس جماعت کی بھی اپنے طور پر تلافی کی کوششیں شروع کر دیتے۔ جیسا کہ

جماعت چھوٹنے پر رات بھر عبادت

حضرت سَیِّدُنا نافع رَضِيَ اللهُ تَعَالَى عَنْهُ سے مروی ہے کہ حضرت سَیِّدُنا ابنِ عمر رَضِيَ اللهُ تَعَالَى عَنْهُما جب کبھی

(کسی عذر شرعی کے سبب) عشاء کی جماعت میں حاضر نہ ہو پاتے تو ساری رات عبادت میں گزار دیتے۔^(۱)

بہر حال نماز ہر مسلمان پر فرض ہے، اس کو پڑھنا دُنیا و آخرت کی سعادتوں کا ذریعہ ہے اور چھوڑ دینا گناہ کبیرہ اور دُنیا و آخرت کی محرومیوں کا سبب ہے۔ لہذا نمازوں کی ادائیگی کرتے ہوئے اللہ عَزَّوَجَلَّ سے اس پر استقامت کی دُعا بھی کرنی چاہئے۔ قرآن پاک میں جا بجا نہ صرف نماز کا حکم دیا گیا ہے بلکہ اجر و ثواب کا ذکر کر کے اس کی ترغیب دلائی گئی ہے۔ آئیے اس ضمن میں چار (4) فرامینِ خُداوندی عَزَّوَجَلَّ سنئے۔

نماز کے متعلق 4 فرامینِ خُداوندی عَزَّوَجَلَّ

وَالْمُقْبِلِينَ الصَّلَاةَ وَالْمُؤْتُونَ الزَّكَاةَ وَ
الْمُؤْمِنُونَ بِاللَّهِ وَالْيَوْمِ الْآخِرِ أُولَئِكَ
سَنُؤْتِيهِمْ أَجْرًا عَظِيمًا^(۳۷) (۶، النساء: ۱۶۲)

تَرْجِمَةٌ كُنْزُ الْإِيمَانِ: اور نماز قائم رکھنے والے اور زکوٰۃ دینے
والے اور اللہ اور قیامت پر ایمان لانے والے ایسوں کو
غنقریب ہم بڑا ثواب دیں گے۔

وَأَنْ أَقِيمُوا الصَّلَاةَ وَآتُوا الزَّكَاةَ وَهُوَ الَّذِي
إِلَيْهِ تُحْشَرُونَ^(۴۰) (۷، الأنعام: ۷۲)

تَرْجِمَةٌ كُنْزُ الْإِيمَانِ: اور یہ کہ نماز قائم رکھو اور اس سے ڈرو
اور وہی ہے جس کی طرف تمہیں اٹھانا ہے۔

حُفِظُوا عَلَى الصَّلَاتِ وَالصَّلَاةِ الْوَسْطَىٰ وَ
قَوْمًا لِلَّهِ قَانِتِينَ^(۳۸) (۲، البقرة: ۲۳۸)

تَرْجِمَةٌ كُنْزُ الْإِيمَانِ: نگہبانی کرو سب نمازوں کی اور بیچ کی
نماز کی اور کھڑے ہو اللہ کے حضور ادب سے۔

وَأَقِيمُوا الصَّلَاةَ وَآتُوا الزَّكَاةَ وَاسْكِعُوا
مَعَ الرُّكُوعِ^(۳۹) (۱، البقرة: ۲۳)

تَرْجِمَةٌ كُنْزُ الْإِيمَانِ: اور نماز قائم رکھو اور زکوٰۃ دو اور رُکوع
کرنے والوں کے ساتھ رُکوع کرو۔

صدرُ الْأَفَاضِلِ حضرت علامہ مولانا سید محمد نعیم الدین مراد آبادی عَلَيْهِ رَحْمَةُ اللَّهِ الْهَادِي آخِرِي آيَتِ
مُبَارَكَةِ كِتَابِهِ تَحْتِ فَرَمَاتِهِ هِيَ: اس آیت میں نماز و زکوٰۃ کی فرضیت کا بیان ہے اور اس طرف بھی اشارہ ہے

کہ نمازوں کو ان کے حقوق کی رعایت اور ارکان کی حفاظت کے ساتھ ادا کرو۔ مسئلہ: (اسی آیت مبارکہ میں) جماعت کی ترغیب بھی ہے۔

ترکِ جماعت کی وعید

حضرت سیدنا ابن عباس اور حضرت سیدنا ابن عمر رَضِيَ اللهُ تَعَالَى عَنْهُمَا جَمِعْتُمْ مِنْهُمْ أَقْوَامٌ عَنِ وُدِّهِمْ رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ كُوْ مِنْبَرٍ عَلَيْهِمْ نَمَّ لِيَكُوْنُوْنَ مِنَ الْعَافِيْنَ، لَوْ كَجَمَاعَةٍ جَهُوْطُوْنَ مِنْ بَازِ أَجَائِسٍ وَرَنَةِ اللهِ عَزَّوَجَلَّ أَنْ كَدَلُوْنَ بِمَهْرٍ لَّكَادِيْ وَهَافِلُوْنَ فِيْهِمْ سَهَوُ جَائِسٍ كَدَلِيْ (1)

ایک اور حدیثِ پاک میں یہی وعید جمعے کی نماز ترک کرنے کے بارے میں آئی ہے، چنانچہ نبی کریم، رُوْفٌ رَّحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: لوگ جمعہ چھوڑنے سے باز رہیں ورنہ اللہ عَزَّوَجَلَّ اُن کے دلوں پر مہر کر دے گا پھر وہ غافلوں میں سے ہو جائیں گے۔ (2)

مفسرِ شہیر، حکیم الامت مفتی احمد یار خان عَلِيْهِ رَحْمَةُ السَّمَانِ اس حدیثِ پاک کے تحت فرماتے ہیں: خیال رہے کہ یہاں رُوْفٌ نُحْنُ (اُنھوں کو کا رخ) یا تو اُن منافعوں کی طرف ہے جو جمعہ (یا عام نمازوں) میں حاضر نہ ہوتے تھے یا آئندہ آنے والے مسلمانوں کی طرف ہے ورنہ کوئی صحابی تارکِ جمعہ (یا تارکِ نماز یا تارکِ جماعت) نہ تھے۔ (3)

میں پانچوں نمازیں پڑھوں باجماعت
ہو توفیق ایسی عطا یا الہی

1... ابن ماجہ، کتاب المساجد والجماعات، باب التغلیظ فی التخلف عن الجماعة، ۴۳۶/۱، حدیث: ۷۹۴

2... مسلم، کتاب الجمعة، باب التغلیظ فی ترک الجمعة، ص ۴۳۰، حدیث: ۸۶۵

3... مرآة المناجیح، ۲/۳۳۰

(وسائلِ بخشش)

صَلُّوا عَلَيَّ الْحَيِّبِ! صَلَّى اللهُ تَعَالَى عَلَيَّ مُحَمَّدٌ

میٹھے میٹھے اسلامی بھائیو! رحمتِ عالم، نورِ مجسم صَلَّى اللهُ تَعَالَى عَلَيَّهِ وَآلِهِ وَسَلَّمَ کا فرمانِ مبارک ہے: جُعِلَتْ قُرَّةُ عَيْنِي فِي الصَّلَاةِ⁽¹⁾ میری آنکھوں کی ٹھنڈک نماز میں رکھی گئی ہے۔ بھلا وہ کون سا عاشقِ رسول ہو گا جو اپنے محبوب کی آنکھوں کو راحت اور ٹھنڈک نہ پہنچانا چاہے؟ لہذا ہمیں چاہئے کہ نماز کی پابندی کرتے ہوئے پیارے آقا صَلَّى اللهُ تَعَالَى عَلَيَّهِ وَآلِهِ وَسَلَّمَ کی آنکھیں ٹھنڈی کریں اور اپنے آپ کو احادیثِ مبارکہ میں بیان کردہ نماز کے فضائل و برکات کا حقدار بنائیں۔ سرکارِ مدینہ، سرورِ قلب و سینہ صَلَّى اللهُ تَعَالَى عَلَيَّهِ وَآلِهِ وَسَلَّمَ نے نماز قائم رکھنے اور نمازِ باجماعت کے لئے مسجد میں حاضر ہونے کی بارہا ترغیب بھی دلائی اور اس کے فضائل بھی بیان کئے۔ آئیے ترغیب کے لئے چند احادیثِ مبارکہ سنئے ہیں۔

حضرت سَيِّدُنَا أَبُو ہُرَيْرَةَ رَضِيَ اللهُ تَعَالَى عَنْهُ سے روایت ہے کہ رسولِ کریم، رُوْفٌ رَحِيمٌ صَلَّى اللهُ تَعَالَى عَلَيَّهِ وَآلِهِ وَسَلَّمَ نے فرمایا: أَحَبُّ الْبِلَادِ إِلَى اللَّهِ مَسَاجِدُهَا وَأَبْغَضُ الْبِلَادِ إِلَى اللَّهِ أَسْوَاقُهَا، آبادیوں میں اللہ عَزَّوَجَلَّ کے نزدیک سب سے پیاری جگہ مسجدیں اور سب سے بُری جگہ بازار ہیں۔⁽²⁾

حضرت سَيِّدُنَا أَبُو ہُرَيْرَةَ رَضِيَ اللهُ تَعَالَى عَنْهُ سے مروی ہے کہ حُضُورِ اکْرَم، نُورِ مُجْتَمِعٍ صَلَّى اللهُ تَعَالَى عَلَيَّهِ وَآلِهِ وَسَلَّمَ نے ارشاد فرمایا: مَنْ عَدَا إِلَى الْمَسْجِدِ أَوْ مَرَّحَ أَعَدَّ اللهُ لَهُ فِي الْجَنَّةِ نُزُلًا كَلَّمَا عَدَا أَوْ مَرَّحَ، جو شخص صبح و شام مسجد میں جائے تو جنتی مرتبہ بھی جائے گا، اللہ عَزَّوَجَلَّ اُس کے لئے جنت میں مہمانی تیار فرمائے گا۔⁽³⁾

رسولُ اللهِ صَلَّى اللهُ تَعَالَى عَلَيَّهِ وَآلِهِ وَسَلَّمَ نے ارشاد فرمایا: سَبْعَةٌ يُظِلُّهُمُ اللهُ فِي ظِلِّهِ يَوْمَ لَا ظِلَّ إِلَّا ظِلُّهُ،

1... نسائی، کتاب عشرة النساء، باب حب النساء، ص ۶۴۴، حدیث: ۳۹۴۶

2... مسلم، کتاب المساجد... الخ، باب فضل الجلوس فی مصلاہ... الخ، ص ۳۳۷، حدیث: ۶۷۱

3... مسلم، کتاب المساجد... الخ، باب المشی الی الصلاۃ... الخ، ص ۳۳۶، حدیث: ۶۶۹

جس دن عرشِ الہی کے سوا کوئی سایہ نہ ہو گا اُس دن 7 قسم کے افراد کو اللہ عَزَّوَجَلَّ اپنے عرش کے سائے میں رکھے گا۔ پھر اس کے بعد اُن 7 افراد کا ذکر کرتے ہوئے یہ بھی ارشاد فرمایا: **وَرَجُلٌ كَانَ قَلْبُهُ مُعَلَّقًا بِالْمَسْجِدِ إِذَا خَرَجَ مِنْهُ حَتَّى يَغُودَ إِلَيْهِ، وَهُوَ شَخْصٌ (بھی روزِ قیامت عرشِ الہی کے سائے میں ہوگا) جس کا دل مسجد سے چلے جانے کے بعد بھی دوبارہ آنے تک مسجد ہی میں لگا رہے۔** (1)

میٹھے میٹھے اسلامی بھائیو! دیکھا آپ نے کہ مسجد سے دل لگانے، نماز کی پابندی کرنے اور جماعت کے ساتھ نماز پڑھنے کے کیسے کیسے فضائل و برکات ہیں، لہذا ہمیں بھی چاہئے کہ رضائے الہی حاصل کرنے کے لئے ہمیشہ باجماعت نماز ادا کیا کریں، خواہ اس کی خاطر ہمیں کتنی ہی مُسْتَعْتَبِ برداشت کرنی پڑے، آج کل اگر مسجد ہمارے گھر سے تھوڑی دُور ہو تو ہم معمولی سی تھکاوٹ یا سستی کی وجہ سے نہ صرف جماعت ترک کرنے کے گناہ میں پڑتے ہیں بلکہ نمازِ باجماعت جیسی عظیم سعادت سے محروم ہو جاتے ہیں۔ یاد رکھئے کہ جو نیک کام جتنا زیادہ دُشوار ہوتا ہے اُس کا ثواب بھی اتنا ہی زیادہ ہوتا ہے اور پھر نماز کی خاطر راہِ خُدا میں اُٹھنے والے قدموں کی تو بات ہی کچھ اور ہے۔ جیسا کہ حدیثِ پاک میں فرمایا گیا: **الْأَبْعَدُ فَأَلْبَعْدُ مِنَ الْمَسْجِدِ أَعْظَمُ أَجْرًا،** مسجد سے دُور والے کو ثواب زیادہ ملتا ہے اور جو اس سے بھی زیادہ دُور والا ہے اُسے اس سے بھی زیادہ ثواب ملتا ہے (گویا جیسے جیسے دُوری بڑھتی جائے گی ثواب میں اضافہ ہوتا چلا جائے گا)۔ (2)

حضرت سَیِّدُنا جابر رَضِيَ اللهُ تَعَالَى عَنْهُ فرماتے ہیں کہ مسجدِ نَبَوِي عَلَيَّهَا الصَّلَاةُ وَ السَّلَامُ کے گرد کچھ زمینیں خالی ہوئیں تو نبی سلمہ (قبیلے کے حضرات صحابہ کرام عَلَيْهِمُ الرِّضْوَان) نے چاہا کہ مسجد کے قریب آجائیں، یہ خبر جب نبی کریم عَلَيْهِ أَفْضَلُ الصَّلَاةِ وَ التَّسْلِيمِ کو پہنچی تو فرمایا: مجھے خبر پہنچی ہے کہ تم مسجد کے قریب مُنْتَقِل

1... ترمذی، کتاب الزهد، باب ماجاء فی الحب فی اللہ، ۱۸۴/۴، حدیث: ۲۳۹۸ ماخوذا

2... ابن ماجہ، کتاب المساجد و الجماعات، باب الابدع فابعد... الخ، ۴۳۱/۱، حدیث: ۷۸۲

ہونا چاہتے ہو۔ عرض کی: یا رسول اللہ (صَلَّى اللهُ تَعَالَى عَلَيْهِ وَآلِهِ وَسَلَّمَ)! جی ہاں ہمارا ارادہ تو یہی ہے، فرمایا: اے بنی سلمہ! اپنے گھروں ہی میں رہو، تمہارے قدم لکھے جائیں گے۔ دوبارہ یہی ارشاد فرمایا، بنی سلمہ کہتے ہیں، لہذا ہم کو گھر بدلنا پسند نہ آیا (یعنی اس بشارت کی وجہ سے ہم نے گھر تبدیل کر کے مسجد کے قریب رہائش اختیار کرنے کا ارادہ ترک کر دیا)۔⁽¹⁾

میٹھے میٹھے اسلامی بھائیو! اگرچہ جماعت حاصل کرنا بہت ہی زیادہ قابلِ فضیلت عمل ہے مگر یہ بھی یاد رہے کہ جماعت یا رکعت حاصل کرنے کی خاطر مسجد کے اندر دوڑنا منع ہے، اعلیٰ حضرت رَحْمَةُ اللهِ تَعَالَى عَلَيْهِ ملفوظات شریف میں مسجد کے احکام و آداب بیان کرتے ہوئے ارشاد فرماتے ہیں: مسجد میں دوڑنا یا زور سے قدم رکھنا جس سے دھمک پیدا ہو منع ہے۔⁽²⁾

لہذا ہمیں نماز کے لئے ایسے اوقات میں آنا چاہئے کہ باسانی جماعت مل جائے اور مسجد میں بھاگنا بھی نہ پڑے۔ بعض لوگ اذان کے بعد بھی اپنی گفتگو یا دیگر کام کاج جاری رکھتے ہیں اور پھر جماعت کھڑی ہونے کے بعد اسے حاصل کرنے کے لئے مسجد میں بھاگتے دوڑتے نظر آتے ہیں، حالانکہ حدیث مبارک میں اس سے منع کیا گیا ہے۔ چنانچہ سرکارِ دو عالم، نورِ مجتہم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: لَا تَأْتُوا الصَّلَاةَ وَأَنْتُمْ تَسْعَوْنَ وَأَتَوْهَا وَعَلَيْكُمْ السَّكِينَةُ فَمَا أَدْرَكُمْ فَصَلُّوا وَمَا فَاتَكُمْ فَاتُوا، نماز کے لئے بھاگتے ہوئے نہ آیا کرو بلکہ اطمینان و سکون کے ساتھ (معمول کے مطابق چلتے ہوئے) آیا کرو پھر جتنی رکعتیں مل جائیں جماعت کے ساتھ پڑھ لو اور جو فوت ہو جائیں انہیں (امام کے سلام پھیرنے کے بعد) مکمل کر لو۔⁽³⁾

1... مسلم، کتاب المساجد... الخ، باب فضل كثرة الخطأ إلى المسجد، ص ۳۳۵، حدیث: ۲۸۰-۲۸۱

2... ملفوظاتِ اعلیٰ حضرت، ص ۳۱۸

3... مسند امام احمد، مسند ابی ہریرہ، ۲۲/۳، حدیث: ۴۲۳۲

میٹھے میٹھے اسلامی بھائیو! قرآن و حدیث میں جہاں نماز پڑھنے کے بہت زیادہ فضائل و برکات بیان کئے گئے ہیں وہاں نماز قضا کرنے یا ترک کر دینے کی سخت وعیدیں بھی بیان کی گئی ہیں۔ چنانچہ پارہ 16 سورہ مریم کی آیت نمبر 59 میں ارشاد ہوتا ہے:

فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهْوَاتِ فَسُوفَ يَلْقَوْنَ غِيًّا (پ ۱، سورہ مریم: ۵۹) عتقرب وہ دورخ میں ”غی“ کا جنگل پائیں گے۔

خوفناک وادی کا ہولناک کنواں:

بیان کردہ آیت مبارکہ میں ”غی“ کا تذکرہ ہے اور اس سے مراد جہنم کی ایک وادی ہے۔ صدر الشریعہ، بدر الظریقہ حضرت علامہ مولانا مفتی محمد امجد علی اعظمی علیہ رحمۃ اللہ القوی فرماتے ہیں: ”غی“ جہنم میں ایک وادی ہے جس کی گرمی اور گہرائی سب سے زیادہ ہے، اس میں ایک کنواں ہے جس کا نام ”ہب“ ہے، جب جہنم کی آگ بجھنے پر آتی ہے اللہ عَزَّوَجَلَّ اس کنوئیں کو کھول دیتا ہے جس سے وہ (یعنی جہنم کی آگ) بدستور بھڑکنے لگتی ہے۔ اللہ عَزَّوَجَلَّ نے ارشاد فرمایا: ﴿كُلَّمَا حَبَّتْ ذُرَّتُهُمْ سَعِيرًا﴾ (۱) (مزید فرماتے ہیں کہ) یہ کنواں بے نمازیوں اور زانیوں اور شریبوں اور سُود خوروں اور ماں باپ کو ایذا (یعنی تکلیف) دینے والوں کے لیے ہے۔ (۲)

یاد رکھئے! ایک بھی نماز جان بوجھ کر چھوڑ دینا کبیرہ گناہ ہے۔ فتاویٰ رضویہ جلد 9، صفحہ 158 پر ہے: جس نے قصداً (یعنی جان بوجھ کر صرف) ایک وقت کی (نماز بھی) چھوڑی، ہزاروں برس جہنم میں

۱... ۱۵ پ، بنی اسرئیل: ۹۷

۲... بہار شریعت، حصہ سوم، ۱/۲۳۲

رہنے کا مستحق ہوا، جب تک توبہ نہ کرے اور اس کی قضا نہ کر لے۔

میٹھے میٹھے اسلامی بھائیو! اندازہ لگائیے کہ جب ایک نماز جان بوجھ کر چھوڑنے پر ہزاروں سال تک جہنم میں رہنا پڑے گا تو جو شخص دن بھر کی تمام نمازیں جان بوجھ کر ترک کر دیتا ہو بلکہ وہ اس خصلتِ بد کا عادی ہو اور نماز بالکل ہی نہ پڑھتا ہو تو وہ کس قدر سخت عذاب میں مبتلا رہے گا۔ لہذا جلد سے جلد بلکہ آج ہی نمازیں چھوڑنے کے گناہِ کبیرہ سے سچی پکی توبہ کر لیجئے نیز باقاعدگی سے نمازوں کا اہتمام کرنے کے ساتھ ساتھ قضا نمازوں کی ادائیگی کی نیت بھی کیجئے ورنہ یاد رکھئے کہ جہنم کا عذاب کسی صورت بھی برداشت نہ ہو سکے گا۔ منقول ہے کہ جس شخص کو جہنم کا سب سے ہلکا عذاب دیا جائے گا تو اس عذاب کی تکلیف اُسے اتنی ہوگی کہ وہ یہ گمان کرے گا کہ سب سے زیادہ تکلیف وہ عذاب مجھے ہی دیا جا رہا ہے۔ حالانکہ معاملہ اس کے برخلاف ہو گا۔ حضرت سیدنا ابن عباس رَضِيَ اللهُ تَعَالَى عَنْهُمَا روایت کرتے ہیں کہ رسولِ اکرم، نُورِ مُحَمَّدٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے از شاد فرمایا کہ دوزخیوں میں سب سے ہلکا عذاب جس کو ہو گا اُسے آگ کے جوتے پہنائے جائیں گے جن سے اُس کا دماغ کھولنے لگے گا۔^(۱)

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

جامعۃ المدینہ کا تعارف

میٹھے میٹھے اسلامی بھائیو! نمازوں اور دیگر نیک کاموں میں اِسْتِثْمَاتِ حَاصِل کرنے کے لئے دعوتِ اسلامی کے مدنی ماحول سے وابستگی نہایت مفید ہے۔ اَلْحَمْدُ لِلّٰہِ عَزَّوَجَلَّ! آج کے اس پُر فتن دور میں دعوتِ اسلامی کا مدنی ماحول بہت ہی عظیم نعمت ہے جس پر رب تعالیٰ کا جتنا بھی شکر ادا کیا جائے کم ہے۔ لہذا آپ سے مدنی اِتِّجَاب ہے کہ دعوتِ اسلامی مہکے مہکے مدنی ماحول سے ہر دم وابستہ رہئے اِنْ شَاءَ اللهُ عَزَّوَجَلَّ دُنیا وَاٰخِرَت کی ڈھیروں بھلائیاں حَاصِل ہوں گی۔ اَلْحَمْدُ لِلّٰہِ عَزَّوَجَلَّ! دعوتِ اسلامی تادم

تحریر 97 سے زائد شعبہ جات میں سنتوں کی خدمت میں مصروف عمل ہے انہی میں سے ایک شعبہ جامعۃ المدینہ بھی ہے۔ شیخ طریقت، امیرِ اہلسنت دامت بركاتہم العالیہ کے مقدس جذبے کے تحت علم دین کو عام کرنے کے لیے دعوتِ اسلامی کے زیرِ اہتمام جامعۃ المدینہ کی سب سے پہلی شاخ 1995ء میں نیو کراچی کے علاقے گودھر اکالونی باب المدینہ (کراچی) میں کھولی گئی اور اب تک اَلْحَمْدُ لِلّٰہِ عَزَّوَجَلَّ دُنیا کے مختلف ممالک مثلاً پاکستان، ہند، جنوبی افریقہ، انگلینڈ، نیپال اور بنگلہ دیش میں وغیرہ جامعۃ المدینہ لِدَبْنِیْنِ اور لِدَبْنَاتِ قائم ہیں، جن میں ہزاروں اسلامی بھائی اور اسلامی بہنیں علم دین حاصل کر کے نہ صرف اپنی علمی پیاس بجھا رہے ہیں بلکہ دوسروں کو بھی فیضانِ علم سے متور کرنے میں مصروف ہیں۔ ان جامعات المدینہ کی خصوصیت ہے کہ دینی تعلیم سے آراستہ کرنے کے ساتھ ساتھ طلبہ کی اخلاقی اور روحانی تربیت بھی کی جاتی ہے لہذا آپ بھی اپنی اولاد کو جامعات المدینہ میں داخل کروا کر ان کی اور اپنی دُنیا و آخرت کو بہتر بنائیں۔

اللہ کرم ایسا کرے تجھ پہ جہاں میں اے دعوتِ اسلامی تیری دھوم مچی ہو

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

دعوتِ اسلامی کے مدنی ماحول کی کیا خوب مدنی بہاریں ہیں آئیے سنئے اور ایمان تازہ کیجئے۔

فِلمِ بِنِیْ كَا شَوْقِیْنِ، عَالِمِ كِیْسَے بِنَا؟

باب المدینہ کراچی کے ایک مدنی اسلامی بھائی (عمر تقریباً 32 سال) اپنی داستانِ عشرت کے خاتمے کے احوال کچھ یوں بیان کرتے ہیں: دعوتِ اسلامی کے مدنی ماحول سے وابستہ ہونے سے پہلے میں گناہوں کی وادی میں سرگرداں تھا۔ افسوس! کہ میرا اٹھنا بیٹھنا بھی ایسے لوگوں میں تھا جو طرح طرح کے گناہوں میں ملوث تھے۔ ہم سب دوست مل کر فلمیں دیکھا کرتے تھے۔ ایسی ہی ایک شام تھی، میں اپنے دوست کے گھر سے فلم دیکھ کر گھر کی طرف رواں دواں تھا کہ راستے میں

سبز عمامے والے ایک اسلامی بھائی نے مجھے روک لیا اور انفرادی کوشش کرتے ہوئے عاشقانِ رسول کے مدنی قافلے میں سفر کرنے کی درخواست کی۔ میں نے نفس کی پکار پر بہانہ بناتے ہوئے کہا: میں اکیلا کیسے جاؤں، میرا کوئی دوست بھی تو ساتھ ہو۔ اس اسلامی بھائی نے مٹھاس سے تر بتر لہجے میں جواب دیا: میں ہوں نا آپ کا دوست۔ اُن کا محبت بھرا انداز دیکھ کر مجھ سے انکار نہ ہو سکا۔ چنانچہ میں راہِ خدا عَزَّوَجَلَّ کا مسافر بن گیا۔ مدنی قافلے میں میرے شب و روز عبادت میں گزرے، میں گناہوں کی آلودگی سے دُور رہا۔ اللہ ورسول عَزَّوَجَلَّ وصلی اللہ تعالیٰ علیہ والہ وسلم کا ذکر میرے کانوں میں رَس گھولنے لگا۔ میرے دل و دماغ کو تازگی ملی۔ آخری دن جب رخصت سے پہلے اختتامی دُعا مانگی گئی تو میری آنکھوں کی وادیوں سے آنسوؤں کے چشمے بہنے لگے۔ میں نے اپنے گناہوں سے توبہ کی اور اپنے سر پر سبز سبز عمامہ شریف سجالیا۔ مدنی قافلے سے واپس آنے کے بعد میں نے بُرے دوستوں کی صحبت سے کنارہ کشی اختیار کر لی اور میرے شب و روز دعوتِ اسلامی کے پاکیزہ مدنی ماحول میں بسر ہونے لگے۔ پھر فیضانِ مُرشد کی بارش مجھ پر چھما چھم برسی اور میں نے جامعۃ المدینہ باب المدینہ کراچی کے شعبہ درسِ نظامی میں داخلہ لے لیا۔ 2000ء میں امیر اہلسنت دامت برکاتہم العالیہ کے ہاتھوں دستارِ فضیلت اپنے سر پر سجائی۔ (تادمِ تحریر) مجھے جامعۃ المدینہ میں تدریس کرتے ہوئے تقریباً 11 سال ہو گئے ہیں۔ اس کے ساتھ ساتھ رکنِ کابینہ مجلسِ رابطہ بالعلماء و المشائخ کی ذمہ داری بھی ملی ہوئی ہے۔

دعوتِ اسلامی کی قیوم دونوں جہاں میں مچ جائے دُھوم
اس پہ فدا ہو بچہ بچہ یا اللہ میری جھولی بھر دے
اللہ عَزَّوَجَلَّ کی امیر اہلسنت پُر رحمت ہو اور ان کے صدقے ہماری مغفرت ہو

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! دیکھا آپ نے کہ مدنی قافلے میں سفر کی برکت سے فلم بنی کا شوقین نوجوان، دینی کتب کے مطالعے کا شوقین بن گیا اور نہ صرف عالم بلکہ دوسروں کو علم دین سکھانے والا بن گیا۔

صَلُّوا عَلَيَّ الْحَبِيبِ! صَلَّ اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ تاجدار رسالت، شہنشاہ نبوت، مہمطفے جانِ رحمت، شمعِ بزمِ ہدایت، نوشہہ بزمِ جنت صَلَّ اللهُ تَعَالَى عَلَيْهِ وَآلِهِ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تری سنت کا مدینہ بنے آقا
جنت میں پڑوسی مجھے تم اپنا بنانا

صَلُّوا عَلَيَّ الْحَبِيبِ! صَلَّ اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! آئیے! شیخ طریقت، امیر اہلسنت دامت بركاتہم العالیہ کے رسالے ”163 مدنی پھول“ سے مسواک کے مدنی پھول سنتے ہیں۔

پہلے دو فرامین مصطفےٰ صَلَّ اللهُ تَعَالَى عَلَيْهِ وَآلِهِ وَسَلَّمَ ملاحظہ ہوں: ﴿دو رکعت مسواک کر کے پڑھنا بغیر مسواک کی 70 رکعتوں سے افضل ہے۔﴾⁽²⁾ ﴿مسواک کا استعمال اپنے لئے لازم کر لو کیونکہ اس میں منہ کی صفائی اور رب تعالیٰ کی رضا کا سبب ہے۔﴾⁽³⁾ ﴿حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ مسواک میں دس خوبیاں ہیں: (چند یہ ہیں) منہ صاف کرتی، مسوڑھے کو مضبوط بناتی

1... مشكاة الصابغ، كتاب الايمان، باب الاعتصام بالكتاب والسنة، 1/9، حديث: 145

2... التَّغْيِيبُ وَالتَّهْيِيبُ، 1/102، حديث: 18

3... مُسْنَدُ اِمَامِ اَحْمَدَ بْنِ حَنْبَلٍ ج 2 ص 238 حديث 5869

ہے، بینائی بڑھاتی، بلغم دُور کرتی ہے، منہ کی بدبو ختم کرتی، سنت کے مُوافِق ہے، فرشتے خوش ہوتے ہیں، رَبِّ راضی ہوتا ہے، ﷺ سیدنا امام شافعی عَلَیْہِ رَحْمَةُ اللّٰہِ الْقَوِیْ فرماتے ہیں: چار چیزیں عقل بڑھاتی ہیں: فضول باتوں سے پرہیز، مسواک کا استعمال، صُلْحاً یعنی نیک لوگوں کی صحبت اور اپنے علم پر عمل کرنا۔⁽¹⁾ ﷺ مسواک پیلو یا زیتون یا نیم وغیرہ کڑوی لکڑی کی ہو مسواک کی موٹائی چھنگلیا یعنی چھوٹی انگلی کے برابر ہو ﷺ مسواک جب ناقابلِ استعمال ہو جائے تو پھینک مت دیجئے کہ یہ آلہ اداۓ سنت ہے، کسی جگہ احتیاط سے رکھ دیجئے یا دفن کر دیجئے یا پتھر وغیرہ وزن باندھ کر سمندر میں ڈبو دیجئے۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

طرح طرح کی ہزاروں سنتیں سیکھنے کیلئے مکتبۃ المدینہ کی مطبوعہ دو کتب بہارِ شریعت حصہ 16 (312 صفحات) نیز 120 صفحات کی کتاب ”سنتیں اور آداب“ ہدیہٴ حاصل کیجئے اور پڑھئے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔

تین دن ہر ماہ جو اپنائے مدنی قافلہ

بے حساب اس کا خدایا! خلد میں ہو داخلہ

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

دعوتِ اسلامی کے ہفتہ وار سنتوں بھرے اجتماع میں پڑھے جانے

والے 6 دُرودِ پاک اور 2 دُعائیں

شبِ جمعہ کا دُرود: (1) اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ الْحَبِیْبِ الْعَالِي

الْقَدْرِ الْعَظِيْمِ الْجَاهِ وَعَلٰی اٰلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شب جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ اسے قبر میں اپنے رحمت بھرے ہاتھوں سے اُتار رہے ہیں۔ (أَفْضَلُ الصَّلَوَاتِ عَلَى سَيِّدِ السَّادَاتِ ص ۱۵۱ مِلْحَصًا)

(2) تمام گناہ معاف: اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلَىٰ اٰلِهِ وَسَلَّمَ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرود پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اس کے گناہ معاف کر دیئے جائیں گے۔ (ایضاً ص ۶۵)

(3) رحمت کے ستر دروازے صَلَّى اللهُ تَعَالَى عَلَيْهِ وَآلِهِ وَسَلَّمَ

جو یہ دُرود پاک پڑھتا ہے تو اس پر رحمت کے 70 دروازے کھول دیئے جاتے ہیں۔ (الْقَوْلُ الْبَدِيعُ ص ۷۷)

(4) چھ لاکھ دُرود شریف کا ثواب

اَللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللهِ صَلَاةً دَائِمَةً يَكُوْنُ اَمْرٌ مِّنْكَ اللهُ

حضرت احمد صاوی عَنِهِ رَحْمَةُ اللهِ الْهَادِي بعض بزرگوں سے نقل کرتے ہیں: اس دُرود شریف کو ایک بار پڑھنے سے چھ لاکھ دُرود شریف پڑھنے کا ثواب حاصل ہوتا ہے۔ (أَفْضَلُ الصَّلَوَاتِ عَلَى سَيِّدِ السَّادَاتِ ص ۱۳۹)

(5) قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اَللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نے اسے اپنے اور صدیقِ اکبر رضی اللہ تعالیٰ عنہ کے درمیان بٹھا لیا۔ اس سے صحابہ کرام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرود پاک پڑھتا ہے تو یوں پڑھتا ہے۔ (الْقَوْلُ الْبَدِيعُ ص ۱۶۰)

(6) دُرُودِ شَفَاعَت

اللَّهُمَّ صَلِّ عَلَى مُحَمَّدٍ وَأَنْتَ لِمَنْ تَقَعِدُ الْمُتَقَرَّبِ عِنْدَكَ يَوْمَ الْقِيَامَةِ
 شافعِ أُمَّمِ صَلَّى اللَّهُ تَعَالَى عَلَيْهِ وَآلِهِ وَسَلَّمَ كَمَا فَرَمَانِ مُعْظَمِ هِيَ: جو شخص یوں دُرُودِ پاک پڑھے، اُس کے
 لیے میری شفاعت واجب ہو جاتی ہے۔ (الترغیب والتہیب ج ۲ ص ۳۲۹، حدیث ۳۱)

(1) ایک ہزار دن کی نیکیاں

جَزَىٰ اللَّهُ عَنْكَ مُحَبَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس دُرُودِ پاک کو پڑھنے والے کیلئے ستر فرشتے ایک ہزار دن تک نیکیاں لکھتے ہیں۔
 (مُحْمَخُ الرَّوَادِ ج ۱۰ ص ۲۵۴ حدیث ۱۷۳۰۵)

(2) ہر رات عبادت میں گزارنے کا آسان نسخہ

عَرَائِبُ الْقُرْآنِ ص 187 پر ایک روایت نقل کی گئی ہے کہ جو شخص رات میں یہ دُعاء 3 مرتبہ
 پڑھ لے گا تو اُس نے گویا شبِ قَدَر کو پالیا۔ لہذا ہر رات اس دُعاء کو پڑھ لینا چاہیے۔

دُعاء یہ ہے: لَا إِلَهَ إِلَّا اللَّهُ الْحَدِيثُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ۔
 (یعنی خدائے علیم و کریم کے سوا کوئی عبادت کے لائق نہیں، اللہ عَزَّ وَجَلَّ پاک ہے جو ساتوں آسمانوں اور عرشِ عظیم کا پروردگار ہے)

(فیضانِ سنّت ج اول، ص 1163، 1164)